

بلیار آتے بُش ولوں ضمیر دے حق تے وحشی حملہ

لنڈن وچ ہوئے بمب دھماکیاں دے بعد ٹونی بلیار آتے
بُش نے لوکاں دے ضمیر دے حق آتے اک گئے متھے
طریقے نال حملے شروع کر دتے ہن۔ ٹونی بلیار نے کیہا
کہ اوہ ایہو جہے قانون بناؤن دی تجویز پیش کریگا جس
نال اجیہی گل بات وی نہ کر سکے جہنوں اوہ اتواد کہندا
ہے۔۔ سارے میڈیا وچ رولا پیا ہویا ہے کہ انگلینڈ دیاں
گجھ مسیتاں دے مولوی آئے وکھیاناں دوران نوجواناں نوں
بریٹیش قدراں-قیمتاں دے خلاف اُبھاردے نے۔ انہاں جذباتی
تکریراں نال نوجوان اتواد ولّ جا رہے ہن آتے
ایہو جہیاں گلاں دے اثر ہیٹھ آ کے ہی نوجواناں نے
لنڈن بمب چلائے سن۔ میڈیا وچ ایہ وی چرچا ہے کہ جہڑے
نوجواناں تے بمب چلاؤن دا شکّ ہے اوہ بہت ہی شریف
آتے ساؤ لگدے سی۔ اوناں دے گھر والے آتے آندھ-گوانڈھ
دے لوکاں نے وی ایہو دسیا ہے کہ اوہ بہت چنگے نوجوان
سن۔ میڈیا آتے بلیار اس گل دی ورتوں لوکاں وچ اک
دوجے دے خلاف نفرت آتے بیوساہی پھیلاؤن لئی کر رہے
ہن۔ اوہ کہہ رہے ہن کہ بھائی کسے دا کوئی یقین نہیں

کیتا جا سکدا۔ تہاڈا گوانڈھی بھاوے کنا ہی ساؤ تے
شریف کیوں نہ لگدا ہووے، اوہ دہشتگرد ہو سکدا۔ اس کرکے
کسے تے کوئی یقین نہ کرو تے ساریاں نوں شک دی
نگاہ نال ویکھو۔

ٹونی بلیار آتے بُش کھندے ہن کہ ایہ دھماکے تاسب دی
بھری ہوئی اتوادی اسلامی وچاردھارا کرکے ہوئے ہن آتے ایہ
بہت ضروری ہے کہ اس وچاردھارا خلاف قانون بنائے جان
آتے اسلام نوں منن والے لوک وی اس وچاردھارا دے خلاف
سٹینڈ لین۔ اوہ کھندے ہن کہ جمہوریت دی راکھی
آتے لوکاں دی حفاظت لئی ایہ بہت ہی ضروری ہے کہ لوک
آپنے ضمیر دے حق نوں انہاں دے حوالے کر دیں۔ ٹونی بلیار
کہندا ہے کہ میرے تے یقین کرو میں تہانوں سچ کہندا ہاں
کہ تہاڈی حفاظت لئی ایہ کرنا بہت ضروری ہے۔ پر اوہ
لوکاں نوں آپنے تجربے دے اُلٹ گل دا یقین کرن دی
صلاح دے رہیا ہے۔ ٹونی بلیار آتے بُش وی ہنیرے آتے
جہالت دے یُگ دے دور وچ کیتھلک چرچ آتے رجواڑے شاہی
دی تاناشاہی وانگ لوکاں دے ضمیر دے حق آتے سوچ آتے
پابندی لاؤنا چاہندے ہن۔ بلیار آتے بُش ہن لوکاں
نوں دسنگے کہ کھڑی سوچ ٹھیک ہے آتے کھڑی سوچ غلط ہے،
لوک کھڑی گل سوچ سکدے ہن آتے کھڑی گل نہیں سوچ

سکدے۔

امریکہ وچ پیٹریاٹ ایکٹ انوسار لائبریریاں نوں پولیس ولوں
ہدائتاں ہن کہ اوہ پولیس نوں دسن کہ کس ویکتی نے
کھڑی کتاب پڑھن لئی لئی ہے۔ انٹرنیٹ کمپنیاں نوں وی ہدائتاں
ہن کہ اوہ منگے آتے ویبسائٹ دیکھن والیاں دی سوچی
پولیس نوں دین۔ کتاباں دیاں دوکاناں وچ وی گیمرے لگے
ہوئے ہن جنہاں نال پولیس نظر رکھ سکی ہے کہ کون کھڑی
کتاب خرید رہیا ہے۔ بُش آتے بلیار کھندے ہن کہ ایہ
جمہوریت نوں قائم رکھن لئی لوڑیندی قربانی آتے قیمت ہے
جو لوکاں نوں چکاؤٹی ہی پینی ہے آتے جمہوریت دی
راکھی لئی ضروری ہے۔

انگینڈ وچ عام لوکاں تے دباؤ پایا جا رہیا ہے کہ
اوہ اپنے گوانڈھیاں خلاف پولیس دے مُخبر بن جان آتے
اونان دا وساء نہ کرن۔ ایہ سبھ کاروائی اونان حالات وچ
کیتی جا رہی ہے جدوں کہ انگینڈ آتے دُنیا دے لوکاں
وچ عراق آتے حملے آتے چل رہی جنگ خلاف بہت ہی
روہ آتے غصہ ہے۔ لندن وچ لکھاں ہی لوکاں نے اس
جنگ وچ مظاہرے کیتے ہن۔ ٹونی بلیار نوں عام لوک جھوٹھا
آتے فریبی سمجھدے ہن۔ بلیار آتے بُش دی کہی ہوئی

دی پرتیت بالکل مُکّ چُکّی ہے۔ ایہ بہت ہی بدنام ہو
چُکّے ہن۔ لوکاں وِچ انہاں نیتیاں خلاف بہت ہی
غصّہ تے اُبھار ہے۔ لوکاں دی سوچ اَتے ضمیر اَتے تالے
لا کے اوہ لوکاں دے اِس اُبھار اَتے ایکتا نوں ختم کرنا
چاہندے ہن۔

بلیار اَتے بُش آپ ہر روز لوکاں خلاف وحشی پرچار کردے
ہن، جھوٹ بولدے اَتے زہر اُگلدے ہن۔ جھوٹ بولنا اونان
لئی اک عام جہی گل ہے اَتے ایہ اوہنوں لیڈری دا
اک گن دسدے ہن۔ پر لوکاں دی سوچ اَتے ضمیر نوں
اوہ تالے مارنا چاہندے ہن۔ عام لوک ایہ گل سویکار
نہیں کر سكدے۔ عام لوک بلیار اَتے بُش دا اعتبار نہیں
کردے۔ سو، اِس کم لئی ہُن اوہ اکھوتی کمیونٹی اَتے
دھارمک لیڈراں نوں کہہ رہے ہن کہ تسیں ساڈے ٹاؤٹ
بنو اَتے آئے ٹاؤٹاں نوں لوکاں دے زمہ وار لیڈراں دے
طور تے پیش کر رہے ہن۔ ایہ ٹاؤٹ لوکاں وِچ بلیار
اَتے بُش دا پراپیگنڈا کر رہے ہن کہ انہاں دی
سُو اَتے انہاں دا یقین کرو اَتے انہاں ولوں لوکاں
دی سوچ اَتے ضمیر تے لائیاں جان والیاں پابندیاں دی
حمائت کرو کیونکہ ایہ اتوادیاں توں محفوظ رہن لئی ایہ
کرنا بہت ہی ضروری ہے۔

اک سہم آتے ڈر دا ماحول بناؤن دی کوشش کیتی جا
رہی جہنوں لوکاں دے ضمیر دے حق تے حملے کرن لئی ورتیا
جا رہیا ہے۔ انسان دا ضمیر دا حق اوس دی ہوند آتے
وجود دا حق ہے۔ ایہ اوس دی ہوند ہے۔ ضمیر دا حق انسان
دا بُنیادی حق ہے۔ اس نال ہی اوہدا وجود ہے۔ لوکاں دیاں
سدھراں آتے تانگھاں نوں جکڑ کے بلیار آتے بُش انسان
دی انسانیت نوں ختم کرنا چاہندے ہن۔ بُش آتے بلیار
ایہ گل بھل گئے ہن کہ ضمیر دے اس حق لئی لوکاں نے
بہت ہی قربانیاں دتیاں ہن آتے نادرشاہی دا دور ختم
ہو چُکيا ہے۔ لوک اپنے ضمیر دے حق تے حملہ برداشت
نہیں کرن گے۔ ہٹلر آتے مُسولونی نے وی ایہ کوشش کیتی
سی پر لوکاں نے اوناں دا صفایا کر دتا سی۔ ضمیر آتے
اس حملے دا جواب وی لوک اوسے ہی بہادری، سرڑ آتے
ہمت نال دینگے۔ ضمیر تے حق تے انہاں حملیاں نال
بلیار آتے بُش دی پرتیت دا سنکٹ ختم نہیں ہووے گا بلکہ
ہور ہی ودھیگا۔

